

बजरी डंपर से हुई तीन लोगों की मौत, छह घंटे के प्रदर्शन के बाद उठाए शव मांगों पर सहमति बनने के बाद ही तीनों शवों का पोस्टमार्टम हो सका

भीलवाड़ा, (निसं)।जिले के जहाजपुर थाना क्षेत्र से गुजरने वाले नेशनल हाईवे 148 डी धौड़ घाटी के पास बीती रात हुई डंपर की टक्कर से कार सवार तीन नौजवानों की मौत और दो जनों के घायल होने के मामले में दूसरे दिन जहाजपुर से भाजपा विधायक गोपीचंद मीणा के नेतृत्व में

■ पुलिस ने हादसे के बाद वाहनों में हुई आगजानी के मामले में भी एफआईआर दर्ज कर मामलों की जांच शुरू की

भाजपाइयों व परिजनों ने एसडीएम ऑफिस के बाहर चार सूत्रीय मांगों को लेकर 6 घंटे धरना दिया। मांगों पर सहमति बनने के बाद ही तीनों शवों का पोस्टमार्टम हो सका। पुलिस का कहना है कि तीनों शव परिजनों को सौंप दिये गये।

जहाजपुर पुलिस के अनुसार, सरसिया निवासी रमेश पुत्र मथरा



जहाजपुर से भाजपा विधायक गोपीचंद मीणा के नेतृत्व में भाजपाइयों व परिजनों द्वारा एसडीएम ऑफिस के बाहर धरने के दौरान पुलिस ने मौके पर पहुंच कर समझाइश की।

मीणा, धीरज पुत्र बरदीचंद सुवालका व नरेंद्र पुत्र प्रेमचंद मीणा के साथ ही नाथूण निवासी लेखराज पुत्र शंतिलाल मीणा व अशोक पुत्र राजू मीणा रविवार देर रात कार से नाथूण गांव से सरसिया जा रहे थे। यह कार, धौड़ घाटी के पास पहुंची थी कि

जहाजपुर की ओर से आये बजरी भरे डंपर ने कार को टक्कर मार दी। भिड़ंत इतनी जोरदार थी कि कार सवार रमेश मीणा, धीरज सुवालका व लेखराज मीणा की मौत हो गई, जबकि अशोक मीणा व नरेंद्र मीणा घायल हो गये, जिन्हें जहाजपुर में प्राथमिक उपचार के बाद

मुख्यालय पैट एमजी अस्पताल के लिए रेफर कर दिया गया, जहां उनका उपचार किया जा रहा है। दूसरे दिन जहाजपुर से भाजपा विधायक गोपीचंद मीणा के नेतृत्व में भाजपाइयों व परिजनों ने एसडीएम ऑफिस के बाहर चार सूत्रीय मांगों को लेकर 6 घंटे तक धरना दिया।

मांगों पर सहमति बनने के बाद ही तीनों शवों का पोस्टमार्टम हो सका। पुलिस का कहना है कि तीनों शव परिजनों को सौंप दिये गये। पुलिस ने हादसे के बाद वाहनों में हुई आगजानी के मामले में भी एफ आई आर दर्ज कर मामले की जाँच शुरू की है।

एमजी अस्पताल में कंपाउंडर ने मरीज को जड़ा थप्पड़

भीलवाड़ा, (निसं)।जिले के सबसे बड़े महात्मा गांधी चिकित्सालय में विवाद खत्म होने का नाम ही नहीं ले रहे हैं। सोमवार को एक पेशेंट के अटेंडर को एक कंपाउंडर ने ना सिर्फ थप्पड़ जड़ दिये, बल्कि कंपाउंडर ने उसे कैची घुसाने की कोशिश भी की। अटेंडर का कस्ूर इतना ही था कि वह, पच्ची पर लिखी दवा समझने के लिए कंपाउंडर के पास चला गया। उधर, पीड़ित ने आरोपित कंपाउंडर को अस्पताल से हटाने की मांग को लेकर पीएमओ डॉ. अरुण गौड़ को शिकायत दी है।

एमजीएच चौकी प्रभारी अनवर हुसैन ने बताया कि करेड़ा थानासर्किल

- कंपाउंडर ने उसे कैची घुसाने की कोशिश भी की
- मरीज ने इस घटना को लेकर पीएमओ को शिकायत देते हुये कंपाउंडर को हटाने की मांग की

का उपचार करवाने के लिए जिला अस्पताल आया था। घायल को सर्जिकल वार्ड में भर्ती किया गया। वार्ड में पच्ची पर दवा लिखी गई। भैरूलाल इस दवा को समझने के लिए वार्ड में तैनात कंपाउंडर प्रमोद के पास गया। कंपाउंडर प्रमोद ने क्रोध में आकर बिना कारण ही भैरूलाल को तीन-चार थप्पड़ मार दिये। इतना ही नहीं, पीड़ित भैरूलाल के पेट में कैची घुसाने की कोशिश भी की, जिसे लोगों ने पकड़ लिया। भैरूलाल ने इस घटना को लेकर पीएमओ को शिकायत देते हुये कंपाउंडर को हटाने की मांग की है।

ईरानी युवकों के विदेशी मुद्रा के साथ पकड़े जाने से भारत में कई जगह ठगी की आशंका

बीकानेर, (निसं)। रविवार को गिरफ्तार हुये ईरानी युवकों से कई चौकाने वाले मामलों का खुलासा हो सकता है। पुलिस को उम्मीद है कि इन युवकों ने देशभर में कई जगह ठगी की वारदातों को अंजाम दिया है। फिलहाल नापासर में एक व्यापारी से नोटों की गड्ढी से नोट निकालने का आरोप लगा है। इनके कब्जे से मिले कागजात और मुद्रा पुलिस के लिए चौकाने वाले हैं।

सवाल ये खड़ा हो रहा है कि भारी मात्रा में विदेशी मुद्रा लेकर ये लोग भारत में क्यों चक्कर काट रहे हैं? इनके पास अमेरिका के सात हजार सात सौ सत्तर डॉलर मिले हैं, जिसकी भारत में कीमत छह लाख 21 हजार रुपए के

आसपास है। इसी तरह सात सौ यूरो में 56 हजार रुपए, सौ कौन्डियन डॉलर में छह हजार एक सौ तीस रुपए मिले हैं। इसके अलावा ग्यारह ईरानी रियाल, दो सौ सउदी रियाल, एक हजार यूएई दिरम, पांच सौ ओमान मुद्रा व दस कोरिया मुद्रा मिली है। एक हजार यूएई दिरम ही भारत में करीब दो लाख रुपए के आसपास है। ऐसे में करीब दस लाख रुपए की मुद्रा इन ईरानी युवकों से बरामद की जा चुकी है। इसके अलावा भारतीय मुद्रा में एक लाख तेरह हजार रुपए भी मिले हैं।

अलग अलग नाम से दस फर्जी आधार कार्ड, फर्जी भारतीय व विदेशी सीमा कार्ड, मोदक पदार्थ, कई एंजेंसियों के विजिटिंग कार्ड, मुद्रा

एक्सचेंज कार्ड, उर्दू में लिखे कुछ कागज भी बरामद हुए हैं। उर्दू के कागजों की जांच करवाई जा रही है कि उसमें क्या लिखा है।

पुलिस को आशंका है कि इन तीनों ने मिलकर भारत में कई बड़ी वारदातों को अंजाम दिया है और अब छिपते हुए भारत में कई जगह ठगी कर रहे हैं। ये भी पता लगाया जा रहा है कि इनका पुराना रिकार्ड क्या है। इसके लिए बीकानेर पुलिस अब ईरान के भारत में राजदूत कार्यालय में भी संपर्क करेगी। जहां से ईरान का रिकार्ड मिल सकता है। वैसे भी विदेशी नागरिकों को गिरफ्तार करने पर संबंधित देश के राजदूत कार्यालय को सूचना देनी होती है।

इन तीनों ने बीकानेर में होटल में फर्जी नाम से अपनी बुकिंग करवाई थी। इन नामों के आधार कार्ड भी इनके पास थे, जो पूरी तरह फर्जी निकले। बीकानेर के होटल में सलमान नाम से एक फर्जी आईडी देकर ही कमरा बुक करवाया था। फर्जी आधार कार्ड बनवाने का मामला भी अलग से दर्ज किया जा रहा है।

पुलिस ने होशियार बनकर रह रहे मोहम्मन नीयां पुत्र हातम सरदस्त उम्र 26 साल निवासी ईरान, सलमान नाम से भारत में रहने वाले शहराम जकी पुत्र अमीर उम्र 47 साल निवासी ईरान और अहमद जिहाई बहले पुत्र मिर्जा मोहम्मद उम्र 34 साल निवासी ईरान को गिरफ्तार किया है।

‘फसल खराबे की रिपोर्ट भिजवायें’

करौली, (निसं)। अतिरिक्त जिला कलेक्टर मुल्लीधर प्रतिहार ने कहा कि गत दिनों वर्षा के कारण फसलों मे हुए नुकसान की रिपोर्ट राजस्व एवं कृषि विभाग के अधिकारी को समन्वय स्थापित करते हुए रिपोर्ट शीघ्र ही भिजवायें। अतिरिक्त जिला कलेक्टर सोमवार को कलेक्ट्रेट सभागार में साप्ताहिक समीक्षा व समन्वय समिति की आयोजित बैठक में समीक्षा कर रहे थे।

उन्होंने जिला परिषद के मुख्य कार्यकारी अधिकारी को पीएम आवास योजना की गति बढाने, नगर परिषद आयुक्त को शहर मे साफ सफाई करवाने, विद्युत विभाग के अधिकारी को निर्बाध रूप से विद्युत आपूर्ति करवाने के निर्देश दिये। बैठक मे डीओआईटी के संयुक्त निदेशक विनोद मीना, सूचना का ध्यान रखने सहित मौसमी धर्मेन्द्र कुमार मीना आदि उपस्थित रहे।

महिला से छेड़छाड़ के आरोपी डॉक्टर को गिरफ्तार करने की मांग



पीड़ित पक्ष के लोगों ने पूर्व विधायक रामहेत यादव से मुलाकात की।

किशनगढ़ बास, (निसं)। क्लीनिक पर इलाज के लिए पहुंची महिला के साथ अश्लील हरकत के मामले में पुलिस रवैये से परेशान सिख समाज के लोग पीड़ित परिवार को न्याय दिलाने की गुहार को लेकर पूर्व विधायक रामहेत यादव के किशनगढ़ बास मकान पर पहुंचे। पीड़ित पक्ष के लोगों का आरोप था कि पुलिस राजनीतिक दबाव में आरोपी डॉक्टर को बचा रही है और सत्तारूढ़ पार्टी के लोग राजीनामा को लेकर दबाव बना रहे हैं अब हमारी मदद कर यह मामला खेरथल पुलिस थाने का है।

पूर्व विधायक यादव के पास सोमवार को मदद की गुहार लेकर अनाज मंडी किशनगढ़ बास निवास पर पहुंचे सिख समाज के लोगों ने बताया

- निजी क्लीनिक पर डॉक्टर द्वारा महिला के साथ अश्लील हरकत का मामला
- पीड़ित परिवार के साथ सिख समाज के लोग पूर्व विधायक रामहेत यादव से मिले

खेरथल पुलिस थाने में शिकायत की हुई है। लेकिन पुलिस आरोपी डॉक्टर को नहीं पकड़ रही है उल्टे किलनिक पर कार्य करने वाली महिला नर्स की रिपोर्ट पर हमारे विरुद्ध जाति सूचक शब्द बोलने व मारपीट का मामला दर्ज कर लिया है। पूर्व विधायक रामहेत यादव ने पीड़ित परिवार के साथ आए सिख समाज के लोगों की पीड़ा को सुना और एसपी से फोन पर बात कर पीड़ित महिला को न्याय दिलाने की बात कही।

यादव ने एसपी से बात करने के बाद मिलने पहुंचे सिख समाज के लोगों को आश्वासन दिया कि व पीड़ित परिवार को न्याय दिलाने के लिए सिख समाज के फैसले के साथ हैं। आरोपी डॉक्टर नहीं पकड़े जाने को लेकर सिख समाज के लोगों में रोष व्याप्त है।

सड़क किनारे लाश मिली

डूंगरपुर, (निसं)। जिले के धम्बोला थाना सर्कल में 40 वर्षीय व्यक्ति की लाश मिली। धम्बोला थाना पुलिस से मिली जानकारी अनुसार थाना सर्कल के पीठ सरथुना मार्ग पर पीठ गांव से कुछ ही दूरी पर सोमवार सुबह एक व्यक्ति की लाश सड़क के पास पत्थरों के बीच पड़ी हुई मिलने की जानकारी पुलिस को मिली जिस पर धम्बोला थाना अधिकारी हजारीलाल पुलिस जाबो के साथ मौके पर पहुंचे।

मौके पर जाकर देखा तो 40 वर्षीय व्यक्ति की लाश पत्थरों के बीच पड़ी हुई है अज्ञात हत्यारे के द्वारा मृतक के चेहरे को पत्थर से बुरी तरह क्षत विक्षत किया हुआ है। फिलहाल पुलिस ने मृतक व्यक्ति की पहचान कर ली है मृतक भंडारी गांव निवासी मणिलाल पिता रणछोड़ डामर है।

रुपये और सोने की ज्वैलरी से भरा पर्स लौटाया

भीलवाड़ा, (निसं)। महज कुछ पैसे के लिए जहां भाई-भाई व दोस्तों के बीच झगड़े हो जाते हैं वहीं समाज में कुछ ऐसे लोग अभी भी जिंदा हैं जो दूसरों के पैसे को अमानत समझकर उन्हें उसके असली मालिक तक पहुंचाने का प्रयास करते हैं।

ऐसी ही ईमानदारी की एक मिसाल पेश की है गांव सुखामंड रतनपुरा पंचायत निवासी चांद मल शर्मा के पुत्र राहुल शर्मा ने। राहुल शर्मा ने उमरी निवासी नरपत सिंह डिंपल सिंह लाचूड़ा को रुपयों और सोने का बैग दो मोबाइल आधार कार्ड आदि से भरा पर्स लौटाकर समाज के लिए एक उदाहरण पेश किया है। जानकारी के अनुसार स्थानीय निवासी राहुल शर्मा रोडवेज बस स्टैंड के पास होटल पर

कार्यरत है। एक दिन पूर्व रविवार रात्रि को अपने गांव के लिय भीलवाड़ा से कार से निकला। धुवाला चौराहे के पास अपने कार पर सवार होकर सुखामण्ड आ रहे थे। अचानक धुवाला चौराहे के पास एक पर्स दिखाई दिया जिसको खोलने पर उसमें दो मोबाइल सोने की रकम पैसे भी थे इसके तुरंत बाद मोबाइल से राहुल नाम के नंबर पर कॉल करके इसकी सूचना दी। इसके बाद उमरी निवासी नरपत सिंह एवं लाछड़ा निवासी डिंपल सिंह ने सामान के बारे में बताया जिसके बाद ग्रामीणों की मौजूदगी में ईमानदारी का परिचय देते हुए पर्स लौटाया जिसमे 11912 रुपए सोने की झुमरी, झेला, रिखड़ी, शीशफूल, दो मोबाइल दो आधार कार्ड आदि लौटाकर ईमानदारी का परिचय दिया।

शादियों के कारण बाजार में बढ़ी भीड़, लोग जाम से परेशान

पावटा, (निसं)। शादियों के दौर के कारण बाजारों में इन दिनों सुबह से देर रात तक भीड़ रहती है। बाजारों में जमकर खरीदारी की जा रही है। दो पहिया वाहनों से बाजारों में अव्यवस्था देखने को मिली, कई बार जाम लगता रहा। बाजार में अतिक्रमण और सड़क पर लगने वाले हाथ डेलों के कारण राहगीरों का पैदल चलना भी मुश्किल है।

सोमवार को शहर के प्रमुख बाजारों में सभी जगह जाम के हालात थे। बाजार में जाम के कारण खरीदारी के लिए आने वाले लोगों और शहर के लोगों को परेशान होना पड़ा, लेकिन इससे निपटने के ईतजाम नहीं किए गए। शहर के सभी प्रमुख बाजारों में किराना व बर्तन की दुकानों से लेकर विवाह समारोह की तैयारी के लिए खरीदारों की जमघट देखने को मिला। जिसके चलते बाजार में रौनक बनी हुई है। गौरतलब है कि नगर के बाजारों में पार्किंग की व्यवस्था नहीं होने के कारण बाजार में खरीददारी के लिए आने वाले लोग अपने वाहनों के सड़क पर ही खड़ा कर देते हैं। ऐसे में अन्य वाहन चालकों को भारी परेशानी का सामना करना पड़ता है। वहीं नगर की आबादी बढ़ने के साथ व्यापार में भी

- पावटा नगर की यातायात व्यवस्था और सड़कों की चौड़ाई नहीं बढ़ने से परेशानी
- बाजार में अतिक्रमण और सड़क पर लगने वाले हाथ ठेलों से राहगीरों का पैदल चलना मुश्किल हुआ
- नगरवासियों ने पालिका और प्रशासनिक अधिकारियों को जाम की समस्या से कई बार अवगत करवाया है

वृद्धि हुई है। इसके बाद भी नगर की यातायात व्यवस्था और सड़कों की चौड़ाई नहीं बढ़ी है। इससे नगर की यातायात व्यवस्था में कोई बदलाव नहीं हुआ है।

जबकि नगरवासियों के द्वारा लगातार नगर पालिका और प्रशासनिक अधिकारियों को जाम की समस्या से कई बार अवगत करवाया गया है। स्थानीय निवासियों का कहना है कि बाजार में पार्किंग की व्यवस्था नहीं है। ऐसे में ग्रामीण और शहरी क्षेत्र से कार, जीप, ट्रैक्टर ट्राली लेकर खरीददारी करने वाले अपने वाहनों को बाजार में दुकानों के आगे मुख्य सड़क पर खड़ा कर देते हैं। इस कारण कई बार जाम की स्थिति बन जाती है। जाम के कारण वाहन चालकों के साथ राहगीरों को भी निकलने में परेशानी होती है। नगर के

सर्विस रोड, सुभाष चौक, होली चौक, घंटाघर चौक पर दिन में कई बार ट्रैफिक जाम की स्थिति बनती होती है। सर्विस रोड पर जाम की वजह से एंबुलेंस के जरिए मरीजों को ले जाने में काफी परेशानी होती है।

जाम की समस्या से निजात दिलाने के लिए प्रशासन को कड़ा कदम उठाना होगा, तब कहीं जाकर लोगों को राहत मिलेगी। दिन पर दिन जाम यहां बढ़ रहा है। दिनेश शर्मा ने बताया कि आठे लिखे खड़े वाहन ही यहां जाम का मय कारण है। इन पर अंकुश लगाना जरूरी है। सती से कार्यवाही करते हुए ऐसे वाहनों के बालान होना जरूरी है। सुरेश शर्मा ने बताया कि जाम के कारण यहां लोगों को काफी परेशानी होती है। वाहनों को बाहर ही रोक देना चाहिए। पैदल ही लोग बाजारों में जाएं तो बेहतर रहेगा।

भीलवाड़ा डिपो के मुख्य प्रबंधक ने बस स्टैंड का जायजा लेकर शुरू करने का भरोसा दिया

मांडलगढ़, (निसं)। मांडलगढ़ कस्बे के निर्धारित बस स्टैण्ड पर रोडवेज बसें दो दशक से नहीं आ रही है। जिससे यात्रियों को परेशानी उठानी पड़ रही है। वहीं बस स्टैंड वीरान पड़ा है। जबकि बसों के ठहराव के पर्याप्त नगर पालिका ने किए हुए हैं। इस समस्या को लेकर सोमवार को भीलवाड़ा डिपो के मुख्य प्रबंधक ने बस स्टैंड का जायजा लिया और इसे शीघ्र ही शुरू करने का भरोसा दिया है।

मांडलगढ़ शहर वासियों की उक्त समस्या समाधान के लिए नगर पालिकाध्यक्ष जफर हुसैन टांक ने पहल शुरू की। टांक के आग्रह पर सोमवार को भीलवाड़ा आगार के मुख्य प्रबंधक परमवीर सिंह ने दो दशक से बन्द पड़े बस स्टैंड का जायजा लिया। मुख्य प्रबंधक ने बुकिंग कार्यालय, यात्री प्रतीक्षालय, सुलभ कॉम्प्लेक्स, यात्रियों के लिए टॉयलेट की बेहतर सुविधाओं का जायजा लिया, जो पर्याप्त और सुविधाजनक मिली। वहीं रोडवेज बसों के निर्धारित मार्ग और बस स्टैंड के परिसर को देखा।



मांडलगढ़ में दो दशक से बन्द पड़े रोडवेज बस स्टैंड को शुरू करने के लिए नगर पालिकाध्यक्ष जफर टांक के साथ भीलवाड़ा आगार के मुख्य प्रबंधक परमवीर सिंह ने जायजा लिया।

नगरवासियों ने पालिकाध्यक्ष जफर टांक के नेतृत्व में आगार प्रबंधक को ज्ञापन देकर अवगत कराया कि दो दशक से निर्धारित बस स्टैंड पर रोडवेज

की बसें नहीं आ रही है। रोडवेज की सभी बसें स्टैच्यू सर्किल और बाईपास से सीधी निकल जाती हैं। जिससे यात्रियों को भारी परेशानी झेलनी पड़ रही है।

कस्बे के पुरानी आबादी के यात्रियों को 2 किलोमीटर पैदल चल कर रोडवेज की बस पकड़नी पड़ती है। बस स्टैंड निवासी रमेश चन्द्र तम्बोली, कैलाश

- कस्बे के पुरानी आबादी के यात्रियों को दो किलोमीटर पैदल चल कर रोडवेज की बस पकड़नी पड़ती हैं

नायक ने बताया कि नगर पालिका द्वारा बस स्टैंड पर ओर बसों के निर्धारित मार्ग पर सीमेंट की नई सड़कें बनाई हैं। राजस्थान राज्य पथ परिवहन निगम भीलवाड़ा के मुख्य प्रबंधक ने बस स्टैंड पर आधारभूत सुविधाओं को देख रोडवेज की बसों को निर्धारित बस स्टैंड पर लाने के लिए उच्चाधिकारियों को अवगत कराया जाएगा और बस स्टैंड पर फिर्त से रौनक लाने का भरोसा दिया।

नगर पालिका अधिशाषी अधिकारी ने बताया कि निर्धारित बस स्टैंड को पुनः शुरू किया जाता है तो रोडवेज बुकिंग भवन के साथ फर्नीचर व अन्य सुविधाएं पालिका द्वारा उपलब्ध कराई जाएगी।